

[10th March 1959]

III.—GOVERNMENT BILL.

THE PAYMENT OF WAGES (MADRAS AMENDMENT) BILL, 1959.

MR. N. SRI R. VENKATARAMAN : Sir, I beg leave to move the Payment of Wages (Madras Amendment) Bill.

MR. SPEAKER : The question is—

That leave be granted for the introduction of the Payment of Wages (Madras Amendment) Bill, 1959.

The motion was put and carried.

THE HON. SRI R. VENKATARAMAN : Sir, I introduce the Bill.

MR. SPEAKER : The Bill is introduced.

IV.—GENERAL DISCUSSION ON THE BUDGET FOR THE YEAR 1959-60—cont.

MR. SPEAKER : இன்றையதினம் கடைசி நாளாக பட்ஜெட்டின் மீது பொது விவாதம் நடைபெறும். இன்று, முதலில் திராவிட முன்னேற்றக் கழகத் தலைவர் ஸ்ரீ அண்ணாதுரை 45 நிமிஷங்கள் பேசுவார். இப்போது அவர் பேசலாம்.

SRI S. B. ADITYAN : கனம் நிதி மந்திரி எப்போது பேசுவார் ?

MR. SPEAKER : அவர் 12 மணிக்குப் பேசுவார்.

SRI C. N. ANNADURAI : மதிப்பிற்குரிய தலைவர் அவர்களே, இந்த ஆண்டிற்கான நிதி நிலை அறிக்கையின்பேரில் கடைசி நாளாக இன்று பொது விவாதம் நடத்தப்படுகிறது. இந்த நிதி நிலை அறிக்கையின் பேரில் எங்கள் கருத்துக்களை திராவிட முன்னேற்றக் கழக உறுப்பினர்கள் ஏற்கெனவே இங்கே எடுத்துச் சொல்லியிருக்கிறார்கள். அவைகளையொப்பி நானும் சில வார்த்தைகளைச் சொல்ல இங்கு நிற்கிறேன். ஆளும் கட்சியிலுள்ளவர்கள், தாங்கள் மேற்கொள்ளும் சீரிய முயற்சிகளிலெல்லாம் எல்லா அரசியல் கட்சிகளிலுள்ளவர்களும்—எல்லா எதிர்கட்சிகளிலுள்ளவர்களும்—தங்களுடன் ஒத்துழைக்க வேண்டுமென்று கேட்டுக்கொண்டிருக்கிறார்கள். அவர்கள் அந்த வேண்டுகோளை நல்லெண்ணத்துடனேயே விடுத்திருக்கிறார்கள் என்ற நம்பிக்கையில் என் கருத்துக்களை இங்கே வைக்க முற்படுகிறேன். எல்லா அரசியல் கட்சிகளும் முக்கியமான பிரச்சனைகளில் தங்களுடன் ஒத்துழைக்க வேண்டும் என்று கேட்டுக் கொள்ளும் ஆளும் கட்சியினர் ஒன்றை மறந்திருக்க மாட்டார்கள் என்று நான் உறுதியாக நம்புகிறேன். அவர்கள், போடப்பட்ட திட்டங்களுக்கு எதிர்க்கட்சிகளின் ஒத்துழைப்பைக் கோருகிறார்களே தவிர, திட்டங்கள் போடப்படும் நேரத்தில் மற்றெந்தக் கட்சியுடனும் கலந்தாலோசிப்பதில்லை; அப்போது மற்றக் கட்சிகளுடன் கலந்தாலோசிக்கும் பண்பை, இன்றுவரை, தேவையில்லை என்று ஒதுக்கி வைத்திருக்கிறார்கள். மேலும், இதுவரையில், ஒத்துழைப்பு என்பதற்கு தகுந்த விளக்கங்களையும் தரவில்லை. நான் அறிந்த வரையில், ஒரு ஆட்சியிடம் அரசியல் கட்சிகள் ஒத்துழைப்பைத் தருவது என்பது, அவைகள் அந்த ஆட்சிக்கு எதிரிடையாக அதன்